



முதலமைச்சரும் தீபாவளி வாழ்த்தும்!

கவிப்பேரரசு வைரமுத்து பதில்!



ஊடகத்தார் கேள்வி:

தீபாவளிக்கு முதலமைச்சர் வாழ்த்துச் சொல்லவில்லை என்று சொல்கிறார்களே?

கவிப்பேரரசு வைரமுத்து பதில்:

மகளிர்க்கு உரிமைத்தொகை வழங்கியதன்மூலம் ஒவ்வொரு குடும்பத்திற்கும் முதலமைச்சர் வாழ்த்துச் சொல்லிவிட்டாரே! ஒரு பழமொழி உண்டு: “சொல் என்பது பித்தனை; செயல் என்பது தங்கம்.” பித்தளையால் வாழ்த்து வதைவிட தங்கத்தால் வாழ்த்தியிருக்கிறார் தங்கத் தளபதி. சொல்லால் வாழ்த்துவதைவிட செயலால் வாழ்த்துவது சிறப்பல்லவா?



சொல்லிவிட்டாரே! ஒரு பழமொழி உண்டு: “சொல் என்பது பித்தனை; செயல் என்பது தங்கம்.” பித்தளையால் வாழ்த்து வதைவிட தங்கத்தால் வாழ்த்தியிருக்கிறார் தங்கத் தளபதி. சொல்லால் வாழ்த்துவதைவிட செயலால் வாழ்த்துவது சிறப்பல்லவா?

திருவண்ணாமலை நகரில் கலைஞர் நூற்றாண்டு விழா!

பெண்கள் படித்தால்தான் குடும்பம், சமூகம் உயரும்!

நலஉதவிகள் வழங்கி அமைச்சர் எ.வ.வேலு பேச்சு!

திருவண்ணாமலை, நவ. 14 - தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகிய மும்மூர்த்திகளும் பெண்கள் படித்தால்தான் குடும்பம் உயரும், சமூகமும் உயரும் என்று பெண்கள் முன்னேற்றத்திற்காக பாடுபட்டனர்.



யோர் முன்னிலை வகித்தனர்.

நகரமன்ற உறுப்பினர் ஹேமாசசிகுமார் அனைவரையும் வரவேற்று பேசினார். முத்தமிழறிஞர் கலைஞர் நூற்றாண்டு விழாவில் கலந்து கொண்டு பொதுப் பணித்துறை அமைச்சரும், கழக உயர்நிலை செயல்படுத்தும் உறுப்பினருமான எ.வ.வேலு நலஉதவிகள் வழங்கி பேசும் போது குறிப்பிட்டார்.

10.11.2023 வெள்ளிக்கிழமை மாலை 4.00 மணிக்கு, திருவண்ணாமலை, வேட்டவலம் சாலை வீபலன் பங்களாவில் இரண்டாம் கட்டமாக 38வது வார்டில் முத்தமிழறிஞர் கலைஞர் நூற்றாண்டு விழாவினை முன்னிட்டு நகரில் உள்ள 10வார்டு பொதுமக்களுக்கும் நலத்திட்ட உதவிகள் வழங்கும் விழா நடைபெற்றது.

விழாவிற்கு நகர செயலாளர் ப.கார்த்திவேல்மாறன் தலைமை வகித்தார். நகர நிர்வாகிகள் சி.சண்முகம், மு.கருணாமூர்த்தி, வட்டி.அருணாச்சலம், ஜிவரோக விஜயராஜ், ந.ஜேவாசன், குட்டி.க.ஆகியோர், இல.குணசேகரன், அ.கண்ணன், கோட்டு பிரபு, ஹக்கிம்சேட் ஆகியோர் கலந்துகொண்டனர்.

அப்போது அவர் பேசியதாவது:-

திருவண்ணாமலை மாவட்டம் எப்போதெல்லாம் கழகம் ஆட்சிக்கு வருகிறதோ, அப்போது தான் வளர்ச்சி அடைந்திருக்கிறது. நூற்றாண்டு விழா காலமும் கலைஞர் ஆட்சியில்தான் இந்த மாவட்டத்திற்கு உதவும் வகையில் இங்கு நல உதவிகள் வழங்கி கொண்டு வருகிறது. நவீன தமிழகத்தின் சிறப்பியான முத்தமிழறிஞர் கலைஞர் அவர்கள் நூற்றாண்டு விழா, இங்கு நகர தி.மு.க. சார்பில் சிறப்பாக கொண்டாடப்பட்டு வருகிறது. தமிழ்நாட்டினை ஊந்து முறை சிறப்பாக ஆண்டவர் தலைவர் கலைஞர்.

முன்பெல்லாம்

மாவட்ட ஆட்சியரை சந்தித்து மனு கொடுக்க வேண்டுமென்று சொன்னால் வேலுக்கு செல்ல வேண்டும். ஒரு நாள் முழுவதும் இதற்காக செல்லி வேண்டியிருந்த காலத்தை மாற்றி திருவண்ணாமலை மாவட்டத்திற்கென தனி மாவட்ட மாவட்ட ஆட்சியர் அலுவலகம் தந்தது யார்? நமது உயிரணை தலைவர் கலைஞர் தானே.

நோய் தீர்க்க வேலுக்கு வரும், பாண்டிச்சேரி மருத்துவமனைக்கும் அலைந்து கொண்டிருந்த காலத்தை மாற்றி, திருவண்ணாமலை மாவட்டத்திற்கென தனி மாவட்ட மாவட்ட போக்குவரத்து யார்? நமது தமிழினத்தை வளர் கலைஞர் தானே.

முன்பு விழுப்புரம் போக்குவரத்து கழகத்தில் தான் நமது மாவட்ட போக்குவரத்து கழகம் இருந்தது. அதை தனியாக பிரித்து திருவண்ணாமலை மாவட்டத்திற்கென தனி போக்குவரத்து கழகம் தந்தவர் கலைஞர் தான். அந்த முத்தமிழறிஞர் கலைஞரை நூற்றாண்டு விழா கொண்டாடப்படுகிறது. தலைவரின் பிறந்தநாளை வெறும் கொண்டாட்டமாக இல்லாமல், பொதுமக்களுக்கு உதவும் வகையில் இங்கு நல உதவிகள் வழங்கி கொண்டாடப்படுகிறது.

இதை தொடர்ந்து முத்தமிழறிஞர் கலைஞரை போன்று மக்கள் தொண்டு முதன்மையானதாகக் கருதி நமது திராவிட மாதல் அரசின் முதலமைச்சர் அண்ணன் மு.க.ஸ்டாலின் அவர்கள் பெண்கள் முன்னேற்றத்திற்காக கட்டண மில்லா பேருந்து, கலைஞர்

மகளிர் உரிமைத்தொகை, அரசு கல்லூரியின் பயிலும் மாணவிகளுக்கு புதுமை பெண் திட்டம் மூலம் மாதம் ரூ. 1000 என தொடர்ந்து தமிழ்நாட்டு மக்களுக்காக அயராமை பாடுப்பட்டு வருகிறார். அவர் கரத்தை வலுப்படுத்துவோம்.

இவ்வாறு அமைச்சர் எ.வ.வேலு பேசினார்.

விழாவில் கழக மருத்துவ அணி துணைத்தலைவர் வாக்கர் எ.வ.வே.கம்பன், தலைமை செயற்குழு உறுப்பினர்கள் இரா.பூதிரன், மாவட்ட பொருளாளர் எஸ்.பன்னீச்செல்வம், மாநில தொ.மு.ச செயலாளர் க.சௌந்தரராஜன், சிவ.ஜெயராஜ், மாவட்ட அமைப்பாளர்கள் டி.வி.எம்.நேரு, ஏ.ஏ.ஆறுமுகம், பச்சையம்மன் முத்து, பாலமுரளி குருஷ்ணா, கு.கணேஷ், கற்பகம் சரவணன், வழக்கறிஞர் என்.முரளி, மாவட்ட துணை அமைப்பாளர்கள் மின்னல் கமல், ஏ.வெங்கட், ராயல் தியாகு, கே.கந்தன், எஸ்.சமயராஜ், ஆர்.வெங்கடேஷ், அ.மோகன்ராஜ், டி.என்.பி.வினோத்குமார், ஏ.எம்.பாஷா, ஜாகீர் உசேன், அருண், வட்டி.செயலாளர் சி.கே.சசி குமார், மனோகர், கே.சசி குமார், லலிதா ஆனந்த், சரவணன் உட்பட ஏராள மாணோர் கலந்து கொண்டனர்.

நிறுவாக வட்டபிரதி நிதி கே.வெங்கட் நன்றி கூறினார். முன்னதாக செல்வங்குப்பம் சுப்பிரமணியன் நாட்டுப்புற பாடல் நிகழ்ச்சி நடைபெற்றது.

புவியின் துருவங்களில்

பனிப்பாறைகள் வேகமாக உருகின்றன!

ஐரோப்பிய விண்வெளி ஆராய்ச்சி மையம் எச்சரிக்கை!

பொன், நவ. 14 - புவியின் துருவ பகுதிகளில் பனிப்பாறைகள் உருகிவரும் நிகழ்வு மிகவும் ஆபத்தான கட்டத்தை தொட்டுவிட்டதாக ஐரோப்பிய விண்வெளி ஆராய்ச்சி மையம் எச்சரித்துள்ளது.

பிரான்ஸ் தலைநகர் பாரிஸில் ஒரு பூமி துருவம் என்ற தலைப்பில் மாநாடு நடைபெற்றது. இந்த மாநாட்டில் துருவ பகுதியில் அமைந்துள்ள நாடுகள் மற்றும் பனிப்பாறைகள் உள்ள 40 நாடுகளின் தலைவர்கள் பங்கேற்றனர்.

பின்னர் பேட்டியளித்த ஐரோப்பிய விண்வெளி ஆராய்ச்சி மையத்தின் இயக்குநர் ஜோசப் ஆஸ்ட்டா பால்டர் பூமியின் வட மற்றும் தென் துருவங்களில் பனிக்குவியின் துருவ பகுதிகளில் உருகிவரும் நிலையை எட்டிவிட்டதாக எச்சரித்துள்ளார். குறிப்பாக ஆர்டிக் மண்டலத்தில் பனிக்கட்டிகள் மிகவும் வேகமாக உருகி வருவதாகவும் அவர் கூறியுள்ளார்.

பனி உருகுதல் தொடர்பாக தங்கள் மையத்தின் செயற்கை கோள்கள் எடுத்த புதிய படங்களுக்கும் அவர் வெளியிட்டுள்ளார். உலக நாடுகளுக்கு கால நிலை மாற்றம் தற்போது பெரிய சவாலாக மாறியுள்ளதாக ஐரோப்பிய விண்வெளி மையத்தின் தலைவர் ஜோசப் தெரிவித்துள்ளார்.

இந்த நூற்றாண்டின் மத்தியிலாவது கார்பன் உமிழ்வை குறைத்தாக வேண்டும் என்பது இவரது கருத்தாகும்.

பனிப்பாறைகள் உருகுவது வேகம் பிடித்திருப்பதால் கடல் நீர்மட்டம் இன்னும் வேகமாக உயர்வதாகவும் அவர் கவலை தெரிவித்துள்ளார். காலநிலை மாற்றம் என்ற சவாலை எதிர்கொள்ள தனிப்பட்ட ஒவ்வொருவரின் பங்களிப்பும் தேவை என்று அவர் கூறியுள்ளார். அத்துடன் அரசியல் தலைவர்கள் உடனடியாக முக்கிய முடிவுகளை எடுக்க வேண்டும் என்றும் அவர் வேண்டுகோள் விடுத்துள்ளார்.

பனி உருகுதல் தொடர்பாக தங்கள் மையத்தின் செயற்கை கோள்கள் எடுத்த புதிய படங்களுக்கும் அவர் வெளியிட்டுள்ளார். உலக நாடுகளுக்கு கால நிலை மாற்றம் தற்போது பெரிய சவாலாக மாறியுள்ளதாக ஐரோப்பிய விண்வெளி மையத்தின் தலைவர் ஜோசப் தெரிவித்துள்ளார்.

இந்த நூற்றாண்டின் மத்தியிலாவது கார்பன் உமிழ்வை குறைத்தாக வேண்டும் என்பது இவரது கருத்தாகும்.

பனிப்பாறைகள் உருகுவது வேகம் பிடித்திருப்பதால் கடல் நீர்மட்டம் இன்னும் வேகமாக உயர்வதாகவும் அவர் கவலை தெரிவித்துள்ளார். காலநிலை மாற்றம் என்ற சவாலை எதிர்கொள்ள தனிப்பட்ட ஒவ்வொருவரின் பங்களிப்பும் தேவை என்று அவர் கூறியுள்ளார். அத்துடன் அரசியல் தலைவர்கள் உடனடியாக முக்கிய முடிவுகளை எடுக்க வேண்டும் என்றும் அவர் வேண்டுகோள் விடுத்துள்ளார்.

நன்னியூர் ராஜேந்திரன் தலைமை! இல.பத்மநாபன் வாழ்த்துரை!

மேற்கு மண்டல நெசவாளர் அணி நிர்வாகிகள் கூட்டம்!

அமைச்சர்கள் க.பொன்முடி - மு.பெ.சாமிநாதன் - ஆர்.காந்தி சிறப்புரை!

திருப்பூர், நவ. 14 - முத்தமிழறிஞர் கலைஞர் நூற்றாண்டை தொடர்ந்து கோவை தெற்கு, கோடைவடக்கு, கோவை மாநகர், திருப்பூர் தெற்கு, திருப்பூர் வடக்கு, ஈரோடு வடக்கு, ஈரோடு தெற்கு, சேலம் கிழக்கு, சேலம் மேற்கு, சேலம் மத்தியம், தருமபுரி கிழக்கு, தருமபுரி மேற்கு, கிருஷ்ணகிரி கிழக்கு, கிருஷ்ணகிரி மேற்கு, நாமக்கல் கிழக்கு, நாமக்கல் மேற்கு, நீலகிரி உள்ளடக்கிய மேற்கு மண்டல

நெசவாளர் அணி மாவட்ட மாநகர், தலைவர், துணைத் தலைவர் மற்றும் அமைப்பாளர்கள் துணை அமைப்பாளர்கள் கூட்டம் நாளைய (15.11.2023 - புதன் கிழமை) காலை 10.00 மணியளவில் கலைஞர் அறிவாலயம், பல்வஞ்சி பாளையம் பிரிவு, திருப்பூர் - 08 எனும் முகவரியில் நடைபெறுகிறது.

கூட்டத்திற்கு நெசவாளர் அணித் தலைவர் நன்னியூர் ராஜேந்திரன் தலைமை வகிக்கிறார்.

ஓ.ஏ.நாகலிங்கம், க.பழனிச்சாமி, காஞ்சி தி.அன்பழகன், பரணி கே.மணி, நெல்லை, சொ.பெருமான், சிந்து ரவிச்சந்திரன், வசந்தம் ஏ.சி.ஜெயக்குமார், ஜி.வி.மணிமாறன், ஆராமசாமி, மு.கோவிந்தசாமி ஆகியோர் முன்னிலை வகிக்கின்றனர்.

எஸ்.எல்.டி.ப.சச்சி தானந்தம் வரவேற்கிறார். கே.எம்.நாகராஜன் நிகழ்ச்சியை ஒருங்கிணைக்கிறார். இக்கூட்டத்தில் அமைச்சர்கள் முனைவர் க.பொன்முடி, மு.பெ.

சாமிநாதன், ராணிப் பேட்டை ஆர்.காந்தி ஆகியோர் சிறப்புரையாற்றுகின்றனர்.

திருப்பூர் தெற்கு மாவட்டக் கழகச் செயலாளர் இல.பத்மநாபன் வாழ்த்துரை வழங்குகிறார். கே.எஸ்.பி.ராஜேந்திரன் நன்றி கூறுகிறார்.

இக்கூட்டத்தில் அனைத்து நிர்வாகிகளும் கலந்துகொண்டு சிறப்பிக்குமாறு தலைமை கழகத்தின் சார்பில் கேட்டுக் கொள்ளப்படுகிறது.

நெல்லை மத்திய மாவட்டத்திற்குட்பட்ட மாநகர் - பகுதி - ஒன்றிய - பேரூர்

கழகச் செயலாளர்கள் - பாக முகவர்கள் ஆலோசனைக் கூட்டம்!

மாவட்டக் கழகப் பொறுப்பாளர் டி.பி.எம்.மைதீன்கான் அறிக்கை!

நெல்லை, நவ.14 - முதலமைச்சர் கழகத் தலைவர் அவர்களின் ஆலோசனைப் படிநெல்லை மத்திய மாவட்டத்திற்கு உட்பட்ட மாநகர், பகுதி, ஒன்றிய, பேரூர், வட்ட, கிளை கழகச் செயலாளர்கள் மற்றும் அவைத் தலைவர்கள் ஆலோசனைக் கூட்டம் இன்று (14.11.2023) செவ்வாய்க்கிழமை) காலை 10 மணிக்கு பாளையங்கோட்டை பி.பி.எல். திருமண மண்டபத்தில் மாவட்ட அவைத் தலைவர் வி.கே.முருகன் தலைமையில் நடைபெற உள்ளது என நெல்லை மத்திய மாவட்டப் பொறுப்பாளர்



டி.பி.எம்.மைதீன்கான் தெரிவித்துள்ளார்.

இது தொடர்பாக அவர் வெளியிட்டுள்ள அறிவிப்பில் தெரிவித்திருப்பதாவது,

நெல்லை மத்திய மாவட்டத்திற்கு உட்பட்ட மாநகர், பகுதி, ஒன்றிய, பேரூர்,

வட்ட, கிளைக் கழகச் செயலாளர்கள் மற்றும் பாகமுகவர்கள் ஆலோசனைக் கூட்டம் இன்று (14 ஆம் தேதி) செவ்வாய்க்கிழமை) காலை 10 மணிக்கு பாளையங்கோட்டை பி.பி.எல். திருமண மண்டபத்தில் மாவட்ட அவைத் தலைவர் வி.கே.முருகன் தலைமையில் நடைபெற உள்ளது.

இந்நிகழ்வில் மாநில மகளிர் அணிச் செயலாளர் பாளை தொகுதி பார்வை யாளர் ஹெஸ் டேவிட் சன், மாநில நெசவாளர் அணி துணை செயலாளர் நெல்லை தொகுதி பார்வை

யாளர் வசந்தம் ஜெயக்குமார், ஞானதிரவியம் எம்.பி.மு.அப்துல்வஹாப் எம்.எல்.ஏ. ஆகியோர் கலந்துகொண்டு கருத்துரை வழங்குகின்றனர்.

ஆகவே மத்திய மாவட்டத்திற்கு உட்பட்ட தலைமைக் கழக நிர்வாகிகள், மாவட்ட நிர்வாகிகள், மாநகர் நிர்வாகிகள், ஒன்றிய, பகுதி, பேரூர், வட்டக் கழக செயலாளர்கள் மற்றும் பாகமுகவர்கள் தவறாமல் கலந்துகொண்டு சிறப்பித்த கேட்டுக் கொள்கிறேன்.

இவ்வாறு அவர் தெரிவித்துள்ளார்.

சென்னையில்

150 டன் பட்டாசு

கழிவுகள் அகற்றம்!

சென்னை, நவ. 14 - தீபாவளி பண்டிகை முடிந்த நிலையில் தமிழகம் முழுவதும் டன் கணக்கில் பட்டாசுக் கழிவுகள் குவிந்துள்ளன. இந்த நிலையில் சென்னையில் பட்டாசுக் கழிவுகளை அகற்றும் பணியில் 19,600 துய்மைப் பணியாளர்கள் ஈடுபட்டுள்ளனர். மாநகராட்சிக்கு உட்பட்ட 15 மண்டலங்களிலும் பட்டாசுக் கழிவுகளை சேகரிக்க ஏற்பாடு மேற்கொள்ளப்பட்டுள்ளது. கழிவுகளை கொண்டு செல்வதற்காக மண்டலத்திற்கு 2 வாகனங்கள் என மொத்தம் 30 வாகனங்கள் ஏற்பாடு செய்யப்பட்டுள்ளன.

நேற்று முன்தினம் காலை முதலே பட்டாசுக் கழிவுகளை அகற்றும் பணியில் மாநகராட்சி பணியாளர்கள் ஈடுபட்டு வந்த நிலையில், சென்னையில் இதுவரை 150 டன் பட்டாசுக் கழிவுகள் அகற்றப்பட்டு இருப்பதாக மாநகராட்சி அதிகாரிகள் தெரிவித்துள்ளனர்.

வலைதளங்களில் வலம் வருவது!

ShareChat
@MalaiMurasu

மலை முரசு
செய்திகள்
11.11.2023

போட்டியும், பொறாமையும், பொய் சிரிப்பும் நிறைந்த இவ்வுலகில், நமது பாதையில் நாம் நேராக நடந்துசெல்ல நமக்குத் துணையாக இருப்பது கல்வி மட்டுமே

- அறிஞர் அண்ணா

பெண் ஊழியர்களை அதிகம் கொண்ட முதல் மாநிலம் தமிழ்நாடு!

‘தி இந்து’ ஆங்கில நாளிதழ் சிறப்புக் கட்டுரை!

சென்னை, நவ. 14 - இந்தியாவில் தொழிற்சாலைகளில் பெண் ஊழியர்களை அதிகம் கொண்ட மாநிலமாக தமிழ்நாடு முதலிடத்தில் உள்ளதைப் பாராட்டி ‘தி இந்து’ நாளிதழ் சிறப்புக் கட்டுரை வெளியிட்டுள்ளது. தமிழ்நாட்டின் மேம்படுத்தப்பட்ட உள்கட்டமைப்பு வசதிகளே இதற்கு காரணம் என்று ‘தி இந்து’ ஆங்கில நாளிதழ் பாராட்டியுள்ளது.

Where women elevate shop floors என்ற தலைப்பில் ‘தி இந்து’ நாளிதழ் வெளியிட்டுள்ள கட்டுரையில், இந்தியாவில் உற்பத்தித் துறையில் பணிபுரியும் பெண்களில் 43 சதவீதம் பேர் தமிழ்நாட்டில் உள்ளதாகவும், மின்சார வாகனங்கள், பேட்டரி, மின்னணுப் பொருட்கள், சூரியசக்தி மின்தகடுகள் உற்பத்தி மற்றும் பாரம்பரிய தோல், ஜவுளி, ஆட்டோமொபைல் துறைகளைச் சேர்ந்த நிறுவனங்கள் பெண்களை அதிக அளவில் பணியமர்த்தி உள்ளதாகவும் குறிப்பிடப்பட்டுள்ளது.

ஒன்றியத் தொழிலாளர் அமைச்சம் வெளியிட்ட 2019-20ம் ஆண்டுக்கான தொழிற்சாலை புள்ளி விவரங்களின்படி, இந்திய அளவில் தொழிற்சாலைகளில் 15 லட்சத்து 80 ஆயிரம் பெண்கள் வேலை செய்வதாகவும், இவர்களில் 6 லட்சத்து 79 ஆயிரம் பேர் தமிழ்நாட்டில் உள்ள தொழிற்சாலைகளில் வேலை செய்வதாகவும், இந்திய அளவில் மொத்த முள்ள பெண் தொழிலாளர்களில் இது 43 சதவீதம் என்றும் தேசிய சராசரியை விட இது அதிகம் என்றும் ‘தி இந்து’ ஆங்கில நாளிதழ் சுட்டிக்காட்டியுள்ளது.

பெண்களின் தைரியமும், அவர்களுக்கு குடும்பத்தினர் அளித்து வரும் ஆதரவும், அதிக அளவில் பெண்கள் வேலைக்கு செல்ல காரணமாக இருப்பதாகவும் தெரிவித்துள்ள ‘தி இந்து’ நாளிதழ், தமிழ்நாட்டில் உள்ள ஆலைகளில், பெண்களுக்கு தேவையான அடிப்படை வசதிகள் மற்றும் பாதுகாப்பான சூழல் உள்ளது இதற்கு முக்கியக் காரணம்

என்றும், டைட்டன் நிறுவனத்துடன் தமிழ்நாடு அரசு இணைந்து தொடங்கிய தொழிற்சாலையில், பெண் தொழிலாளர்களை தேர்வு செய்து, பயிற்சி அளிப்பது போன்ற முன்மாதிரித் திட்டங்கள் நல்ல பயன் அளித்துள்ளதாகவும், இவ்வாறு வேலை வாய்ப்பு பெற்ற பெண்களின் பிள்ளைகள் இந்தியாவிலும் வெளிநாட்டிலும் பெண்கள் கற்று தற்போது நல்ல நிலையில் உள்ளதாகவும் சுட்டிக்காட்டி உள்ளது.

இதேபோல், ஓலா பியூச் சர் தொழிற்சாலையில் 3 ஆயிரம் பெண்கள் பணிபுரவதாகவும், அவர்களில் பெரும்பாலானோர் பெற்றியியல் டிப்ளமோ மற்றும் அறிவியல் பட்டம் பெற்றவர்கள், அவர்கள் அனைவரும் 22 24 வயதிற்கு உட்பட்டவர்கள் என்றும் The Hindu நாளிதழ் குறிப்பிட்டுள்ளது. ஒசூரில் உள்ள அசோக் லேலண்ட் தொழிற்சாலையில் முற்றிலும் பெண்களால் இயக்கப்படும் தனிப்பிரிவு செயல்பட்டு வருவதையும் ‘தி இந்து’ நாளிதழ்

சுட்டிக்காட்டியுள்ளது. டாடா எலக்ட்ரானிக்ஸ், டாடா பவர், ஏதர், பாரத் நியூ எனர்ஜி, கர்வீஸ் எலக்ட்ரிக் மொபிலிட்டி, மற்றும் ஐபோன்சன் உற்பத்தி செய்யும் ஃபாக்ஸ் கான் மற்றும் பெகாட்ரான் நிறுவனங்களும் பெண்களை அதிக அளவில் வேலைக்கு அமர்த்தியுள்ளதையும் இக்கட்டுரை சுட்டிக்காட்டி உள்ளது. சென்னை உள்ளிட்ட நகரங்களில் உள்ள உட்கட்டமைப்புகள், பாதுகாப்பான போக்குவரத்து மற்றும் விடுதிகள், உயர் கல்விக்கான வசதிகள் மற்றும் தொழிற்சாலைகளில் உள்ள அடிப்படை வசதிகள் மற்றும் பாலியல் தொல்லைகளை தடுப்பதற்கான ஏற்பாடுகள் பெண்களின் வேலையைப் புகழ்காண மையமாக தமிழ்நாட்டை மாற்றி உள்ளதாகவும், இதன் காரணமாக கிராமங்களில் இருந்து நகரங்களை நோக்கி வரும் பெண்களின் எண்ணிக்கை அதிகரித்து வருவதாகவும் ‘தி இந்து’ ஆங்கில நாளிதழ் பாராட்டியுள்ளது.